



वर्धापन दिन

बुलडाणा

वर्ष ११ अंक ५ शनिवार, दि. ३० मे २०२६ मूल्य ३ रुपये पुष्टे ४

RNI No. - MAHMAR/2012 / 49642 Postal Regn. No. AKL DN/283 / 2024-2026 http://epaper.citynewssuperfast.com

'गजानन नागरी'च्या ठेवीदारांचे पैसे परत मिळणार की नाही ?

25 कोटींवर डल्ला मारूनही प्रशासन, लोकप्रतिनिधी गप्प !

► राज्यात 19 हजार पतसंस्थांमधील 90 हजार कोटींच्या ठेवी कितती सुरक्षित ► पतसंस्थांना विमा कवच नसल्याने सर्वसामान्य गुंतवणूकदार मात्र हतबल

प्रतिनिधी ३० मे

अकोला : सहकारी क्षेत्रातील वाढत्या भ्रष्टाचाराने आता सर्वसामान्यांच्या कष्टांच्या पैशांवर दरोडा टाकण्यास सुरुवात केली आहे. याचे ताजे आणि धक्कादायक उदाहरण म्हणजे 'गजानन नागरी सहकारी पतसंस्था'. अकोलेकरांच्या तब्बल २५ कोटी रुपयांवर डल्ला मारला गेला असतानाही प्रशासन आणि पोलीस यंत्रणा कमालीची शांत का, असा संतप्त सवाल आता अकोल्यातील नागरिक विचारत आहेत. या पतसंस्थेतील हजारो ठेवीदारांचे भवितव्य आता अंधारात सापडले असून, त्यांचे हक्काचे पैसे त्यांना परत मिळणार की नाही, यावर मोठे प्रश्नचिन्ह निर्माण झाले आहे. वयाचे कारण पुढे करत दोघापैकी एका आरोपीबद्दल दाखविली जाणारी सहानुभूती खरच गरजेची आहे काय याचा ही तपास होण्याची गरज आहे. अकोलेकरांची कोट्यावधीची फसवणूक झाली असताना लोकप्रतिनिधी, राजकीय पक्षांची चुप्पी का अशी विचारणा आता होत आहे.

पोलिसांच्या 'प्रामाणिक' तपासावरच ठेवीदारांची आस !

► गजानन नागरी पतसंस्थेच्या संचालकांनी आणि अधिकाऱ्यांनी हा २५ कोटींचा घोटाळा कसा केला, याची कुंडली ऑडिट रिपोर्ट (अंकेक्षण अहवाल) मध्ये स्पष्टपणे मांडलेली आहे. आर्थिक गुन्हे शाखेने या सर्व प्रकरणाचा प्रामाणिक तपास केला तरच या प्रकरणात अकोल्यातील ठेवीदारांना हक्काचे पैसे परत मिळतील. या सहकारी पतसंस्थेच्या संस्थाध्यक्षानी नेमके कुठे पैसे गुंतवले ? हे पोलिसांना पुराव्यानिशी सिद्ध करावे लागणार आहे. कोणाच्या खात्यात कोट्यवधी रुपये वळते केले ? याचा छडा पोलिसांना लावावा लागणार आहे. कुठल्या कर्जदाराला कोणतेही तारण न घेता (विनातारण कर्ज) खिरापत म्हणून पैसे वाटले ? त्याने पैसे परत करण्याची तयारी न दाखविल्यास त्याच्या विरोधात गुन्हा दाखल करण्याची गरज आहे. जाणूनबुजून कर्ज वसुली कोणाकडून केली नाही ? याचा ही तपशील पोलिसांना जमा करावा लागेल. अवसायक (लिव्हिडीटर) यांच्या एन्ट्रीनंतर अनेक वर्षांनी ठेवीदारांना पैसे परत मिळण्याची आशा आहे. यातील काही प्रश्नांची उत्तरे ऑडिट रिपोर्टमध्ये असूनही पोलिसांकडून अद्याप म्हणावा तसा कडक कायदेशीर बडगा उगारला गेलेला नाही. पोलिसांनी जर या ऑडिट रिपोर्टचा सखोल अभ्यास करून 'प्रामाणिक आणि निष्पक्ष' तपास केला, तरच ठेवीदारांना त्यांचे पैसे परत मिळण्याची शक्यता आहे, अन्यथा नाही !

खाजगी ऑडिटचा 'राजमार्ग' की फसवणुकीचा कट ?

► सहकार कायद्यात बदल करून सहकारी पतसंस्थांचे ऑडिट खाजगी संस्थांमार्फत करण्याची परवानगी देणे, हा बुडणाऱ्या पतसंस्थांसाठी आणि भ्रष्ट संचालकांसाठी सद्य परिस्थिती लपवण्याचा 'राजमार्ग' ठरला आहे. यामुळे पतसंस्थेची खरी आर्थिक परिस्थिती ग्राहकांपर्यंत आणि ठेवीदारांपर्यंत पोहोचत नाही. काही खाजगी ऑडिटर हे थेट संचालकांच्या हातातील बाहुले बनले असून, ते पतसंस्थेच्या अंतर्गत घोटाळ्यांवर पांघरूण घालत असल्यामुळे ठेवीदारांची उघड फसवणूक होत असल्याची ओरड आता सुरू झाली आहे.



ठेवींना विमा कवच नाही; मग सरकार बोर्ड का लावत नाही ?

► सर्वात मोठी आणि धक्कादायक बाब म्हणजे, सहकारी पतसंस्थांमधील ठेवींना कोणतेही विमा सुरक्षा कवच नसते ! रिझर्व बँकेच्या अखत्यारीत येणाऱ्या कोणत्याही बँकेत (जिल्हा मध्यवर्ती बँक, नागरी सहकारी बँक किंवा व्यापारी बँक) ५ लाख रुपयांपर्यंतच्या ठेवींना अग्रउत्प (ठेव विमा आणि पतहमी महामंडळ) चे विमा संरक्षण असते. मात्र, साध्या सहकारी पतसंस्थांना हे विमा कवच अजिबात लागू नाही. सहकारी बँकांमध्ये ५ लाखांपर्यंतचा विमा असतो, पण पतसंस्थेमधील तुमची संपूर्ण रक्कम ही संपूर्णपणे तुमच्या स्वतःच्या जबाबदारीवर असते. जर पतसंस्थेमध्ये विमा सुरक्षा नाही, तर राज्य सरकार अशा पतसंस्थांच्या बाहेर 'येथील ठेवींना विमा कवच नाही' असा जाहीर बोर्ड लावण्याचे आदेश का देत नाही ? जनतेची दिशाभूल का केली जात आहे ? अशी विचारणा आता होत आहे.

१०,५०० कोटींच्या ठेवी असुरक्षित; सरकारच्या योजना कागदावर !

► सध्या महाराष्ट्रात १९,९४८ सहकारी पतसंस्था कार्यरत असून, त्यांच्याकडे सर्वसामान्यांचे तब्बल १०,५०० कोटी रुपये जमा आहेत. या ठेवी सुरक्षित ठेवण्यासाठी राज्य शासनाने 'स्थिरीकरण व तरलता साहाय्यनिधी' योजना तयार केली आणि १ जानेवारी २०२४ रोजी त्याला मान्यताही दिली. या योजनेचा लाभ १ एप्रिल २०२६ पासून पतसंस्थांना देण्याचा प्रस्ताव होता. मात्र, वर्ष २०२६ उजाडले तरीही अद्याप ही योजना पूर्णपणे लागू झालेली नाही. तसेच, लहान ठेवीदारांना विमा संरक्षण देण्यासंदर्भात शासन केवळ धोरण आखत आहे, त्याला कोणतीही अंतिम मान्यता मिळालेली नाही. शासनाचे हे केवळ 'धोरण आखणे' सुरू आहे, ते अद्याप 'फायनल' नाही, यामुळे ठेवीदार वाऱ्यावर सोडले गेले आहेत.

ग्राहकांना सावधान ! पैसा राष्ट्रीयकृत बँकेत किंवा पोस्टातच ठेवा

► गजानन नागरी पतसंस्थेत पैसे परत मिळत नसतानाही काही लोकांनी तिथे पैसे का गुंतवले, हा आता संशोधनाचा विषय ठरत आहे. नागरिकांनी आता तरी शहाणे होण्याची गरज आहे. आपला कष्टाचा पैसा केवळ राष्ट्रीयकृत बँकांमध्ये किंवा सुरक्षित अशा पोस्ट ऑफिसमध्ये गुंतवावा. थोडक्यात सांगायचे तर, जर आपण एखाद्या पतसंस्थेत पैसे गुंतवण्याचा विचार करत असाल आणि तिथे विम्याचे कवच नसेल, तर तो पैसा गुंतवणे ही ग्राहकांची/ठेवीदारांची मोठी चुक ठरेल. गजानन नागरी पतसंस्थेत ज्या प्रकारे ठेवीदारांना फटका बसला तो फटका बसण्यापूर्वीच ग्राहकांनी आपला पैसा काढून राष्ट्रीयकृत बँकांमध्ये ठेवणे हीच काळाची पाऊले आहेत !

'मविआ'चे १५ जागांवर एकमत; दोन जागांचा निर्णय लवकरच !

प्रतिनिधी ३० मे

मुंबई : राज्यातील १७ जागांसाठी होत असलेल्या विधान परिषदेच्या निवडणुकीसाठी महाविकास आघाडीचे १७ पैकी १५ जागांवर एकमत झाले असून दोन जागांवरही लवकरच निर्णय होईल. काँग्रेस पक्ष चंद्रपूर, यवतमाळ, भंडारा, अमरावती, अहिल्यानगर, सोलापूर, धाराशिव-लातूर-बीड या जागा लढवणार आहे तर राष्ट्रवादी काँग्रेस (श.प.) पक्ष पुणे, ठाणे व

सांगली-सातारा या ३ जागा आणि शिवसेना (उबाठा) रायगड, जळगाव, परभणी-हिंगोली, छत्रपती संभाजीनगर या ४ जागा लढवत आहे, अशी माहिती महाराष्ट्र प्रदेश काँग्रेस कमिटीचे अध्यक्ष हर्षवर्धन सपकाळ यांनी दिली आहे. विधान परिषदेच्या जागा वाटपासंदर्भात महाविकास आघाडीच्या नेत्यांची बैठक यशवंतराव चव्हाण सेंटरमध्ये पार पडली. या बैठकीला काँग्रेसचे प्रदेशाध्यक्ष हर्षवर्धन सपकाळ, राष्ट्रवादी काँग्रेसच्या (श.प.)

कार्याध्यक्ष खासदार सुप्रिया सुळे, शिवसेना (उबाठा) नेते खासदार अनिल देसाई, आमदार अंबादास दानवे, आमदार मिलिंद नावकर, राष्ट्रवादी काँग्रेसचे प्रदेश सरचिटणीस अदिती नलावडे उपस्थित होते. सपकाळ पुढे म्हणाले की, विधान परिषदेच्या निवडणुकीतही सत्ताधारी पक्षाकडून पैशाचा वापर मोठ्या प्रामाणावर सुरू आहे. विरोधकांचे नगरसेवक पळवले जात आहेत, ५-५ लाख रुपये अॅडव्हान्स दिले आहेत.

मनोज जरांगेच्या उपोषणाला प्रारंभ !

प्रतिनिधी ३० मे

मुंबई : मराठा आरक्षणाच्या मागणीसाठी मराठा आंदोलक मनोज जरांगे पाटील यांनी आजपासून अंतरवालीत आमरण उपोषण सुरू केले आहे. सातारा संस्थानचा जीआर काढा. गॅझेटनुसार अर्ज करणाऱ्याला प्रमाणपत्र द्या, वॅलिडीटी द्या, नाही दिली तर अधिकाऱ्यांवर कारवाई करण्यात यावी, असा आदेश काढावा, अशी मागणी मनोज जरांगेनी केली. मराठा समाज मोठा होऊ नये, असा विचार असणाऱ्यांची संख्या जास्त आहे.

अकोल्यात उर्दू घर'वरून राजकारण तापले

आ.पठाण यांनी खोटे श्रेय लादून नये; भाजपच्या शेरुभाई यांचा थेट हल्ला

प्रतिनिधी ३० मे

अकोला : राजकारणात दुसऱ्याच्या कामाचे श्रेय स्वतःच्या पदरात पाडून घेण्याची काहीना सवयच जडली आहे. अकोल्यातील 'उर्दू घर'च्या मंजुरीवरून सध्या असेच 'ट्रेडिंट वॉर' सुरू झाले आहे. या पार्श्वभूमीवर, भाजप अल्पसंख्याक आघाडीचे जिल्हाप्रमुख शेरुभाई यांनी प्रसिद्धी पत्रक जारी करत काँग्रेसचे आमदार साजिद खान पठाण यांच्यावर जोरदार

निशाणा साधला आहे. 'आमदारांनी खोटे श्रेय घेऊन अल्पसंख्याक समाजाची दिशाभूल करू नये, उर्दू घर ही महायुती सरकारचीच देण आहे,' असा रोखटोच दावा त्यांनी केला आहे. आमदार साजिद खान यांच्या या श्रेयाच्या राजकारणावर सडकून टीका करताना शेरुभाई यांनी एक प्रसिद्ध उर्दू शेर सादर केला. शेरुभाई यांनी स्पष्ट शब्दांत सांगितले की, काँग्रेस आमदारांना प्रत्येक गोष्टीत खोटे श्रेय घेण्याची जुनी सवय आहे. 'बेगानी शादी में

अब्दुल्ला दिवाना' या म्हणीचा वापर करत त्यांनी टोला लगावला की, ज्या कामात काँग्रेसचे काहीच योगदान नाही, तिथे नाहक बोलवाजवला जात आहे. भारतीय जनता पक्ष नेहमीच 'सबका साथ, सबका विकास आणि सबका विश्वास' या तत्त्वावर काम करत आला असून अल्पसंख्याक समाजाच्या खऱ्या विकासासाठी कटिबद्ध आहे. २०१६ मध्ये तत्कालीन महायुती सरकारने ज्या भागात ३० टक्के किंवा त्याहून अधिक

अल्पसंख्याक लोकसंख्या आहे, तिथे उर्दू भाषेच्या संवर्धनासाठी आणि लेखकांसाठी 'उर्दू घर' मंजूर करण्याचा धोरणात्मक निर्णय घेतला व त्याचा जीआर प्रसिद्ध केला. तत्कालीन मुख्यमंत्री देवेंद्र फडणवीस यांनी या योजनेला मंजुरी दिली होती. त्यानंतर मुख्यमंत्री एकनाथ शिंदे यांनी या कामाला गती दिली आणि आता पुन्हा गृहमंत्री व उपमुख्यमंत्री देवेंद्र फडणवीस यांनी या प्रस्तावाला अंतिम मंजुरी देऊन निधी उपलब्ध करून दिला आहे.

संपूर्ण लग्न वस्तु

हर खरेदी पर उपहार पक्का*
जितनी ज्यादा खरेदी उतना ही शानदार उपहार

आराधना

होलसेल शॉपिंग मॉल

फंशन | ज्वेलरी | विल्ड्रेन्स वेअर | शूज व सॅडल | होम डेकोर | मैचिंग

जवाहर रोड, अमरावती. ☎ 2574594

L-2, बिझीलॅन्ड, नांदगावपेठ, अमरावती

जय मार्कचे

पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!
जय कंपनीचे जुने पेरणी यंत्र घेवून या व जय मार्क पेरणीयंत्रावर
₹12,500/-
रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

मान्यताप्राप्त

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अग्रो इण्डस्ट्रीज प्रा.लि.
शेड नं. ए-३८, एम.आय.डी.सी. एरिया, अमरावती ४४४६०५
☎ मो. 9422916992, 9423787532, 9422016217

नव्या दुरुस्तीनुसार ज्या कुटुंबाकडे पहिल्यापासून पीएनजी कनेक्शन आहे, त्यांना त्यांच्याकडील एलपीजी कनेक्शन सोडावं लागेल. तेल पुरवठा कंपन्यांकडून घरगुती सिलेंडरचा गैरवापर, साठेबाजी आणि काळाबाजार याला रोखण्यासाठी पीएनजी

आणि एलपीजीचा एकाच वेळी वापर करणाऱ्यांचा शोध घेणं सुरु केलं आहे. नव्या दुरुस्तीनंतर एकाच पत्त्यावर एलपीजी आणि पीएनजी अशी दोन कनेक्शन ठेवता येणार नाहीत. ज्या ठिकाणी पीएनजीची सुविधा उपलब्ध असूनही निश्चित वेळेत

एलपीजीवरून स्विक न झाल्यास निश्चित वेळेत एलपीजीचा पुरवठा बंद केला जाऊ शकतो. पीएनजी कनेक्शन मिळाल्यानंतर पुढील ३० दिवसांमध्ये एलपीजी कनेक्शन बंद करण्यास सांगण्यात आलं आहे.

गुरू अर्जुनदेव हे शीख धर्मात शहीद झालेले पहिले गुरू !

गुरू अर्जुनदेव हे शीख धर्माचे पाचवे गुरू होत. गुरू अर्जन हे शीख धर्मात शहीद झालेल्या दोन गुरूंपैकी पहिले आणि एकूण दहा शीख गुरूंपैकी पाचवे होते. त्यांनी आदिग्रंथ नावाच्या शीख धर्मग्रंथाची पहिली अधिकृत आवृत्ती संकलित केली, जी नंतर गुरू ग्रंथ साहित्यमध्ये विस्तारली. त्यांचा जन्म पंजाबमधील गोईंदवल येथे झाला, भाई जेटा यांचा सर्वात धाकटा मुलगा, जो नंतर गुरू राम दास झाला आणि गुरू अमर दास यांची मुलगी माता बानी. चौथ्या शीख गुरूंनी शहराची स्थापना केल्यानंतर आणि सरोवर बांधल्यानंतर त्यांनी अमृतसर येथे दरबार साहिबचे बांधकाम पूर्ण केले. गुरू अर्जन यांनी पूर्वीच्या गुरूंची आणि इतर संतांची स्तोत्रे शीख धर्मग्रंथाची पहिली

आवृत्ती आदि ग्रंथात संकलित केली आणि हरिमंदिर साहिबमध्ये स्थापित केली. गुरू अर्जन यांनी गुरू राम दास यांनी सुरु केलेल्या मसंद पद्धतीची पुनर्रचना केली आणि शिखांनी त्यांच्या उत्पत्त्याचा, वस्तुचक्रा किंवा सेवेचा एक दशांश भाग शीख संघटनेला (दासवंध) दान करावा असे सुचवून. मसंदने केवळ हा निधी गोळा केला नाही तर शीख धर्माचे सिद्धांत देखील शिकवले आणि त्यांच्या प्रदेशातील नागरी विवाद मिटवले. दसवंदने गुरूद्वारा आणि लंगर (सामायिक सांप्रदायिक स्वयंपाकघर) बांधण्यासाठी वित्तपुरवठा केला. मुघल सम्राट जहांगीरच्या आदेशानुसार गुरू अर्जन यांना अटक करण्यात आली आणि त्यांना इस्लाम

स्वीकारण्यास सांगितले. त्याने नकार दिला, छळ करण्यात आला आणि १६०६ सीई मध्ये त्याला फाशी देण्यात आली. ऐतिहासिक नोंदी आणि शीख परंपरेनुसार गुरू अर्जन यांना बुडून मारण्यात आले की अत्याचारादरम्यान त्यांचा मृत्यू झाला हे स्पष्ट नाही. त्यांच्या हातातल्याला शीख धर्माच्या इतिहासातील शिरसमाथी मानली जाते. २००३ मध्ये जलेशमणी गुरूद्वारा प्रबंधक समितीने जारी केलेल्या नानकशाही दिनदर्शिकेनुसार मे किंवा जूनमध्ये गुरू अर्जन यांचा शहीदी दिवस म्हणून स्मरण



केले जाते. गुरू अर्जन यांचा जन्म गोईंदवल येथे बीबी बानी आणि जेटा सोधी यांच्या पोटी झाला. बीबी बानी या गुरू अमर दास यांच्या कन्या होत्या आणि त्यांचे पती जेटा सोधी नंतर गुरू रामदास म्हणून ओळखले जाऊ लागले. गुरू अर्जन यांचे जन्मस्थान आता गुरूद्वारा चौबारा साहिब म्हणून स्मारक केले जाते. त्यांना पृथ्वीचंद्र आणि महादेव असे दोन भाऊ होते. विविध शीख इतिहासकारांनी त्याचे जन्मवर्ष १५५३ किंवा १५६३ असे दिले आहे, नंतरचे जन्मवेळ हे विद्वानांच्या सहमतीने

खरे जन्माचे वर्ष म्हणून स्वीकारले जाते आणि १५ एप्रिल ही स्वीकारलेली जन्मतारीख आहे. गुरू अर्जन यांनी त्यांच्या आयुष्यातील पहिली ११ वर्षे गोईंदवाला येथे आणि पुढील सात वर्षे वडिलांसोबत रामदासपूर येथे घालवली. शीख परंपरेनुसार, त्यांच्या वडिलांनी त्यांच्या पहिल्या चुलत भाऊ सहारी मलच्या मुलाच्या लग्नात सहभागी होण्यासाठी तसेच शीख मंडळीची स्थापना करण्यासाठी पाठवल्यानंतर तरुणपणी तो लाहोरमध्ये दोन वर्षे राहिला होता. वडिलांच्या मृत्यूनंतर १५८१ मध्ये त्यांची शीख गुरू म्हणून नियुक्ती झाली. गुरू रामदास हे सोढी उपजातीतील खत्री होते. गुरू अर्जन यांच्या उत्तरार्धात, गुरुपद गुरू

रामदास यांच्या सोढी कुटुंबात राहिले. शीख परंपरेनुसार, त्यांच्या फाशीच्या आधी गुरू अर्जनने आपला मुलगा आणि उत्तराधिकारी हरगोविंद यांना शस्त्रे उचलण्याची आणि अत्याचाराचा प्रतिकार करण्याची सूचना दिली. त्यांच्या फाशीमुळे शीख पंथ सशस्त्र बनले आणि मुघल राजवटीत छळाचा प्रतिकार करू लागले. मायकेल बार्न्स म्हणतात की गुरू अर्जुन यांचा संकल्प आणि मृत्यू यामुळे शिखांचा विश्वास दृढ झाला की, 'वैयक्तिक धार्मिकतेला नैतिक शक्तीचा गाभा असला पाहिजे. एक सद्गुणी आत्मा एक धैर्यवान आत्मा असणे आवश्यक आहे. एखाद्याच्या विश्वासासाठी चाचणी सहन करण्याची इच्छा ही एक धार्मिक अट होती.

खेळाडू न बनताही क्रीडा क्षेत्रात कमवा लाखो रुपये !



स्पोर्ट्स मॅनेजमेंट आणि सायन्समध्ये करिअर

जीवन बदलण्याची ताकद असलेले करिअर

आता फिटनेस करिअरबद्दल माहिती घेऊ या. आजच्या लाइफस्टाइलमध्ये फिट राहणे ही फक्त गरज नाही तर एक मोठी इंडस्ट्री झाली आहे. जिम ट्रेनर, योगा इन्स्ट्रक्टर, न्यूट्रिशन एक्सपर्ट, वेलनेस कोच अशा अनेक भूमिका आता लोकप्रिय झाल्या आहेत. जेव्हा एखादी व्यक्ती वजन कमी करते, फिट होते किंवा आजारातून बरी होते, तेव्हा त्यामागे एक फिटनेस प्रोफेशनलची मेहनत असते. ही फक्त शरीराची नाही तर जीवन बदलण्याची ताकद असलेले करिअर आहे.

फिटनेस क्षेत्रातील संधी

फिटनेस क्षेत्रात पाहिले तर पर्सनल फिटनेस ट्रेनर, जिम इन्स्ट्रक्टर, योगा शिक्षक, न्यूट्रिशन कन्सल्टंट, वेलनेस कोच, पिलाटेस किंवा झुंबा इन्स्ट्रक्टर, स्ट्रेंथ अँड कंडिशनिंग कोच आणि कॉर्पोरेट फिटनेस कन्सल्टंट अशा अनेक संधी आहेत. आज अनेक जण स्वतःचा फिटनेस स्टुडिओ किंवा ऑनलाइन कोचिंग सुरु करून उद्योजक म्हणूनही काम करत आहेत.

नाही. स्पोर्ट्स म्हणजे फक्त क्रिकेट किंवा फुटबॉल खेळाडू होणे नाही आणि फिटनेस म्हणजे फक्त जिममध्ये ट्रेनिंग देणे नव्हे.

आज एक खेळाडू घडवण्यामागे एक मोठी टीम असते. कोच जो रणनीती शिकवतो, फिजिओथेरपिस्ट

दहावी किंवा बारावीपासून तयारी सुरु करता येते

स्पोर्ट्स आणि फिटनेस करिअरमध्ये प्रवेश करण्याचे अनेक मार्ग आहेत. सर्वात महत्वाची गोष्ट म्हणजे 'एकच रस्ता नाही' हे समजून घेणे. तुमची दहावी किंवा बारावीपासूनच या क्षेत्रात सुरुवात करता येते. अनेक विद्यार्थी स्टेट, नॅशनल किंवा युनिव्हर्सिटी पातळीवर खेळणे पुढे प्रोफेशनल स्पोर्ट्स करिअरमध्ये प्रवेश करतात.

काही जण स्पोर्ट्स कोटा किंवा स्पोर्ट्स अॅकॅडमीच्या माध्यमातूनही पुढे जातात, जिथे त्यांना ट्रेनिंग आणि स्पर्धा दोन्हीची संधी मिळते.

बारावीनंतर बीएससी इन स्पोर्ट्स सायन्स, बीएड (फिजिकल एज्युकेशन) किंवा पदवीनंतर बीपीएड (बॅचलर इन फिजिकल एज्युकेशन) आणि फिटनेस आणि न्यूट्रिशनशी संबंधित डिप्लोमा कोर्ससमूह या क्षेत्रात प्रवेश करता येतो.

एमपीएड आणि स्पोर्ट्स मॅनेजमेंटमधील एमबीएसआरखे अभ्यासक्रम निवडता येतात. सध्या स्पोर्ट्स, फिटनेस क्षेत्रात तांत्रिक कौशल्यांचेही महत्त्व वाढत आहे.

जो दुखापतीतून रिकव्हरी करायला मदत करतो, स्पोर्ट्स सायकोलॉजिस्ट जो मानसिक ताकद वाढवतो आणि अगदी कमेटेटर जो खेळ लोकांपर्यंत पोहोचवतो. स्पोर्ट्समध्ये तुम्ही अॅथलिट, कोच, असिस्टंट कोच, स्पोर्ट्स फिजिओथेरपिस्ट, स्पोर्ट्स

सायकोलॉजिस्ट, रेफरी किंवा अंपायर, स्पोर्ट्स अॅनालिस्ट, कमेटेटर किंवा स्पोर्ट्स जर्नालिस्ट होऊ शकता. याशिवाय, स्पोर्ट्स मॅनेजमेंटमध्ये इव्हेंट मॅनेजर, टीम मॅनेजर, टॅलेंट स्काऊट किंवा स्पोर्ट्स अॅडमिनिस्ट्रेटर अशा भूमिका उपलब्ध आहेत.

मेडिकल विद्यार्थ्यांना शिक्षण पूर्ण करण्यासाठी आता मिळणार १० वर्षे!

नियम मोडल्यास शिक्षण सुटणार!

पुणे : राष्ट्रीय आयुर्विज्ञान आयोगाने वैद्यकीय विद्यार्थ्यांसाठी एक मोठा आणि महत्त्वपूर्ण बदल सुचवला आहे. 'ग्रॅज्युएट मेडिकल एज्युकेशन (सुधारणा) रेग्युलेशन्स, २०२६' या मसुदा अधिसूचनेनुसार, विद्यार्थ्यांना आता एमबीबीएस अभ्यासक्रम पूर्ण करण्यासाठी १० वर्षांची मुदत मिळणार आहे. सध्याची ९ वर्षांची मर्यादा १ वर्षाने वाढवण्याचा हा प्रस्ताव आहे. या १० वर्षांच्या कालावधीत १ वर्षाची 'रोटेटरी मेडिकल इंटर्नशिप' समाविष्ट असेल. मात्र, प्रथम वर्ष एमबीबीएससाठी जास्तीत जास्त ४ संधी असतील, त्यानंतर प्रवेश रद्द केला जाईल.

'एनएमसी'ने 'ग्रॅज्युएट मेडिकल एज्युकेशन (अमेंडमेंट) रेग्युलेशन्स, २०२६' या मसुदा अधिसूचनेद्वारे हा बदल सुचवला आहे. वैद्यकीय शिक्षणादरम्यान आरोग्यविषयक अडचणी, वैयक्तिक कारणे किंवा शैक्षणिक ताणामुळे अनेक विद्यार्थ्यांना अभ्यासक्रम वेळेत पूर्ण करता येत नसल्याच्या पार्श्वभूमीवर हा निर्णय महत्त्वाचा मानला जात आहे. मात्र, या बदलासोबतच आयोगाने काही कटोर अटीही स्पष्ट केल्या आहेत. प्रथम एमबीबीएस वर्ष उत्तीर्ण होण्यासाठी विद्यार्थ्यांना जास्तीत जास्त चार संधी दिल्या जाणार आहेत. चार प्रयत्नांनंतरही विद्यार्थी उत्तीर्ण झाला नाही, तर त्याला वैद्यकीय शिक्षण सोडावे लागणार आहे. तसेच, प्रवेश घेतल्यापासून इंटर्नशिपसह संपूर्ण एमबीबीएस अभ्यासक्रम दहा

वर्षात पूर्ण न झाल्यास विद्यार्थ्यांना पदवी मिळणार नाही.

वैद्यकीय महाविद्यालयांमधील वसतिगृहांच्या खोल्या वर्षानुवर्षे अडवून ठेवण्याच्या प्रकारांनाही या निर्णयामुळे काही प्रमाणात आळा बसण्याची शक्यता व्यक्त केली जात आहे. अनेक विद्यार्थी पदव्युत्तर वैद्यकीय अभ्यासक्रमाच्या प्रवेशासाठी सीईटीची तयारी करताना मुद्दाम इंटर्नशिप लांबवत असल्याचे प्रकार समोर येत होते.

राष्ट्रीय आयुर्विज्ञान आयोगाने 'ग्रॅज्युएट मेडिकल एज्युकेशन (अमेंडमेंट) रेग्युलेशन्स, २०२६' या मसुदा अधिसूचनेद्वारे वैद्यकीय शिक्षणाच्या कालावधीत महत्त्वाचा बदल सुचवला आहे. १ वर्षांची वाढ: सध्या देशात एमबीबीएस अभ्यासक्रम पूर्ण करण्यासाठी कमाल ९ वर्षांची मर्यादा लागू आहे. विद्यार्थ्यांचा ताण आणि वैयक्तिक अडचणी लक्षात घेऊन ही मर्यादा १० वर्षे करण्याचा प्रस्ताव मांडण्यात आला आहे.

इंटर्नशिपचा समावेश : या सुधारित १० वर्षांच्या एकूण कालावधीमध्ये विद्यार्थ्यांला त्याची १ वर्षाची अनिवार्य 'रोटेटरी मेडिकल इंटर्नशिप' पूर्ण करणे देखील बंधनकारक असणार आहे.

बदलाची पार्श्वभूमी: वैद्यकीय शिक्षणादरम्यान अनेक विद्यार्थ्यांना गंभीर आरोग्यविषयक अडचणी, कौटुंबिक/वैयक्तिक कारणे किंवा वाढत्या शैक्षणिक ताणाचा सामना करावा लागतो. यामुळे अनेक विद्यार्थी वेळेत परीक्षा देऊ शकत नाहीत, त्यांना या निर्णयामुळे मोठा दिलासा मिळणार आहे.

अपघातग्रस्त कामगारांबाबत प्रत्यारोपण शस्त्रक्रियांच्या तातडीसाठी उपाययोजना करा

मुंबई : राज्यातील कारखान्यांमध्ये आणि औद्योगिक कंपन्यांमध्ये मशीनवर काम करताना अपघात होऊन हात गमावावा लागलेल्या कामगारांना पुन्हा पूर्ववत आयुष्य जगता यावे. अपघातग्रस्त कामगारांवर तातडीने शस्त्रक्रिया करून त्यांचे तुटलेले हात पुन्हा प्रत्यारोपित करण्यासाठी तातडीच्या उपाययोजना करण्यात याव्यात, असे निर्देश कामगार मंत्री अॅड. आकाश फुंडकर यांनी दिले. या संदर्भातील प्रायोगिक तत्वावर पुणे जिल्ह्यातील औद्योगिक आस्थापनांमध्ये उपक्रम राबविण्यात यावा, अशा सूचनाही कामगार मंत्री फुंडकर यांनी दिल्या.

कामगार मंत्री अॅड. आकाश फुंडकर



काही तासांचा अवधी अत्यंत महत्त्वाचा असतो. त्यामुळे हात प्रत्यारोपण करणाऱ्या तज्ज्ञ डॉक्टरांची अद्ययावत माहिती सर्व कारखाने आणि औद्योगिक आस्थापनांमध्ये असणे अनिवार्य करण्यात यावे, जेणेकरून आपत्कालीन परिस्थितीत कामगारांना तातडीने मदत मिळेल. कामगारांना किंवा व्यवस्थापनाला अपघाताच्या वेळी त्वरित संपर्क साधता यावा आणि पुढील वैद्यकीय मार्गदर्शनासाठी दिशा मिळावी, यासाठी 'हेल्पलाईन क्रमांक' जारी करण्यात यावा, अशा सूचनाही कामगार मंत्री अॅड. फुंडकर यांनी दिल्या.

बारिश्टाकळी नगरपंचायत

बारिश्टाकळी जि. अकोला.
दुरध्वनी क्र. 07255-252825
Email:nagarpanchayat.barshitakali@gmail.com

जाहीर निविदा सूचना

बारिश्टाकळी नगरपंचायत, जि. अकोला यांच्या वतीने "मान्सूनपूर्व कामांतर्गत बारिश्टाकळी नगरपंचायत, हद्दीतील आवश्यक ती मान्सूनपूर्व कामे करणे करीता अभिकर्ता नेमणे" या कामाची जाहीर निविदा सूचना दिनांक- २७/०५/२०२६ रोजी कार्यालयाच्या सूचना फलकावर प्रसिद्ध करण्यात आलेली आहे. सदरील निविदा दिनांक. २७/०५/२०२६ दुपारी १२:०० वा. पासून ते दिनांक: ०२/०६/२०२६ रोजी दुपारी ३.०० वा पर्यंत निविदा सादर करता येतील. तरी इच्छुकांसाठी इतर अटी व शर्ती व निविदा प्रपत्र ई. बाबी कार्यालयाच्या आरोग्य विभागात कार्यालयीन वेळेत पाहण्यासाठी उपलब्ध आहेत.

स्वा/- अख्तर खातून अलीमोहिन नगराध्यक्ष	स्वा/- श्री.शैलेंद्र अबरार सैय्यद मीर उपनगराध्यक्ष	स्वा/- श्री. नवेद अहेमद खान जहागीर खान आरोग्य सहाय्यती	स्वा/- श्री. राहुल कंकाळ मुख्याधिकारी
---	---	---	--

बारिश्टाकळी नगरपंचायत, बारिश्टाकळी जि. अकोला.

दिन विशेष अंतराळात उगवला जाणारा पहिला भाजीपाला बटाटा!

भारतात बटाटा १६ व्या शतकात पोर्तुगीज व्यापाऱ्यांमार्फत आला. सध्या भारतात उत्तर प्रदेश, पश्चिम बंगाल आणि बिहार ही बटाटा उत्पादक प्रमुख राज्ये आहेत. अंतराळात उगवला जाणारा पहिला भाजीपाला बटाटा होता. १९९५ मध्ये नासाच्या मोहिमेत अंतराळात बटाट्याचे पीक घेण्यात आले होते. जगात तांदूळ आणि गव्हाखालोखाल बटाट्याचे सर्वाधिक सेवन केले जाते.



आज आंतरराष्ट्रीय बटाटा दिवस

शतकाच्या सुरुवातीला १८२० साली अर्थीकल्वर सोसायटी बंगालात स्थापन झाली. तेव्हा आपण नवीन पिक आणायची. युरोपिय लोकांना परक वाटून नये यासाठी त्यांच्या पिकांची लागवड केली पाहिजे.

महाराष्ट्राच्या मातीत कसा रुजला बटाटा?

दरवर्षी ३० मे रोजी आंतरराष्ट्रीय बटाटा दिवस साजरा केला जातो. जागतिक अन्नाचा मुख्य स्रोत आणि आठरातील बटाट्याचे महत्त्व याबिषयी लोकांमध्ये जागरूकता निर्माण करणे, हा या दिवसाचा मुख्य उद्देश आहे. संयुक्त राष्ट्रांच्या आमसभेने डिसेंबर २०२३ मध्ये ठरवून घेतले आहे की या दिवसाची स्थापना केली. ३० मे २०२४ रोजी जगात पहिल्यांदाच अधिकृतरीत्या आंतरराष्ट्रीय बटाटा दिन साजरा करण्यात आला. या कंदमुळे असलेल्या पिकाचा उगम हजारा वर्षापूर्वी दक्षिण अमेरिकेतील पेरू आणि बोलिव्हियाच्या पर्वतरांगांमध्ये झाला. जगातील कोट्यवधी लोकांसाठी बटाटा हे मुख्य अन्न आहे. यामध्ये भरपूर कर्बोदक, पोर्टेशियम आणि विटॅमिन 'सी' असते. दुष्काळ, थंड हवामान आणि कमी कस असलेल्या जमिनीतही बटाट्याचे पीक उत्तम प्रकारे येऊ शकते. लहान व अल्पभूधारक शेतकऱ्यांच्या उपजीविकेसाठी आणि अर्थव्यवस्थेसाठी हे पीक अत्यंत महत्त्वाचे आहे.

स्वातंत्र्य जेव्हा मिळाले तेव्हाही नेहरूंना वाटले होते बटाट्याची पुरेशी लागवड भारतात होत नाही. म्हणून १९४९ साली नेहरूंनी 'सेट्टलमेंट ऑफ इन्डिस्ट्रियल' ची स्थापना केली. नंतर १९५० साली अर्थात ८८ बटाटा शेत होते. पुढील १० वर्षांनी तो १२ पटाने वाढला. आज बटाट्याच्या साडेचार हजारा प्रजाती आहेत. त्यांचे मुळ दक्षिण आफ्रिका आहे. बटाटा शब्द देखील तयारला आहे. सतराव्या शतकाच्या सुरुवातीला ब्रिटिशांनी शेतूलेली जी खबर बांधली तिथे बटाटा होता. तिथून मग कदाचित गोव्याला गेला असे मानले जाते. तेव्हा युरोपमध्ये देखील बटाटा पसरत होता. तेथील उच्च वर्गीयांचा बटाट्याच्या पिकाला विरोध होता. कारण बटाटा दिसायला ओबडधोबड होता. पण बटाट्याची लागवड सोपी तसेच त्याचे पदार्थ बनवणे देखील सोपे आहे. याचे पदार्थ बनवणारे लोक आठरातील भाकरी असत असं समज सर्वत्र पसरला. तसेच ते गरिबांचे पोत भरणारे पदार्थ ठरला. पण सतराव्या शतकात आयर्लंड मध्ये दुष्काळ पडला तेव्हा बटाट्यामुळे लाखो लोक जगली. त्यामुळे वसाहतवादी लोकांना कळले की बटाटा हे उपयुक्त पिक आहे. अठराव्या आणि एकोणीसाव्या शतकात पिकांचा प्रसार हा ब्रिटिशांमुळे वाढला. एकोणीसाव्या

पुण्यात चहा प्रकरण झाले होते. चहा प्यायल्याने लोकांवर बहिष्कार पडला. एकमेकांच्या ओळखीने सर्वच लोकांवर पुण्यात बहिष्कार पडला. नंतर शुक्लपक्ष आणि कृष्णपक्ष असे दोन गट पडले. टिळक हे चहा पिणाऱ्यांच्या बाजूने होते. नंतर त्यांनी १५ ते २० वर्षे बर्तमान पत्रातून जे सनतनी होते त्यांच्याशी वाद घातला. तर एक पत्र आले होते. जे केंसरी वृत्तपत्रात छापले गेले होते. त्यात असे लिहिले होते की वेदांमध्ये किंवा पुराणांमध्ये कुठेही चहाचा उल्लेख नसल्याने चहा आपल्याला निषिद्ध आहे. त्यावर टिळकांनी विचारले होते की बटाटा पुराणांमध्ये किंवा वेदांमध्ये नाही मग तो कसा तुम्हाला कसा चालतो. यानंतर सर्वांचा बटाटा हा आवडायला लागला. बटाटा खाण्याबाबत भीती निर्मुलनाचे महत्त्वाचे काम महात्मा फुले यांनी केले आहे. महात्मा फुले दर रविवारी मांजरीजवळ की जमिन होती. तिथे त्यांनी सर्व पिक लावली होती. तिथे ते सर्व शेतकऱ्यांना बोलवायचे. सावित्री बाई सर्वसाठी भाकरी घेऊन यायच्या. महात्मा फुले शेटात राहायचे. शेतकऱ्यांनी ही सर्व पिके लावण्यास प्रोत्साहन घ्यायचे आणि तुम्हाला याचे पैसे मिळतील. तसेच तुमचे या पिकांमुळे पोत भरेल असे सांगायचे. महात्मा फुले शेतकऱ्यांशी संवाद साधायचे. ते त्यांना समोर प्रत्येक भाजी खाऊन दाखवायचे आणि म्हणायचे बघा मला काहीच झाले नाही.

निधन वार्ता



काशिनाथ पाठक
अकोट : पुंडा नंदीग्राम येथील शिव कृषी सेवा केंद्राचे संचालक शरद पाठक यांचे वडील काशिनाथ पाठक यांची राहत्या घरी अल्पशा आजाराने देवाज्ञा झाली आहे तरी आज ४.३० वाजता गावामधील स्मशान भूमीमध्ये अंत्यविधीचा कार्यक्रम पार पडणार आहे.

दिशा समितीच्या बैठकीत आ. नितीन देशमुख आक्रमक

प्रतिनिधी ३० मे

पातूर : जिल्हा विकास समन्वय व संनियंत्रण (दिशा) समितीची महत्त्वपूर्ण बैठक गुरुवार दि. २९ मे २०२६ रोजी नियोजन भवन, जिल्हाधिकारी कार्यालय अकोला येथे पार पडली. या बैठकीत विविध विकासकामांबाबत सखोल चर्चा करण्यात आली. यावेळी माननीय आमदार श्रीनितीन देशमुख यांनी बाळापुर मतदार संघातील नागरिकांच्या दैनंदिन समस्यांवर आक्रमक भूमिका घेत प्रशासनाला धारेवर धरले.

शेगाव ते पातूर राष्ट्रीय महामार्गावरील चान्नी फाट्यावर प्रस्तावित टोल नाक्याचा मुद्दा बैठकीत चांगलाच गाजला. भविष्यात स्थानिक नागरिकांना टोलमुळे मोठा आर्थिक व मानसिक

चान्नी फाट्यावरील प्रस्तावित टोल नाका हटविण्याची मागणी; पारस रेल्वे अंडरपास प्रश्नावर तातडीने तोडगा काढण्याचे आदेश



त्रास सहन करावा लागणार असल्याचे सांगत आमदार नितीन देशमुख यांनी सदर टोल नाका इतरत्र स्थलांतरित करण्याबाबत प्रशासनाला स्पष्ट सूचना केल्या. 'स्थानिक जनतेच्या हिताशी तडजोड सहन केली जाणार नाही,' असा इशाराच त्यांनी यावेळी दिला. तसेच मौजे पारस येथील रेल्वे अंडरपासमध्ये दर पावसाळ्यात मोठ्या प्रमाणात पाणी साचत असल्याने वाहतूक पूर्णपणे ठप्प

होते. त्यामुळे नागरिकांना जीव धोक्यात घालून प्रवास करावा लागतो. या गंभीर समस्येची दखल घेत आमदार देशमुख यांनी संबंधित विभागाला तातडीने कायमस्वरूपी उपाययोजना करण्याचे आदेश दिले. बैठकीत ग्रामीण व शहरी भागातील रस्त्यांच्या निकृष्ट देखभालीचाही मुद्दा जोरदारपणे उपस्थित करण्यात आला. अंतर्गत रस्त्यांच्या कामांनंतर पाच वर्षांपर्यंत

देखभाल-दुरुस्तीची जबाबदारी संबंधित कंत्राटदाराची असते. मात्र अनेक ठिकाणी नियमांचे पालन होत नसल्याचे निदर्शनास आले. यावर संताप व्यक्त करत 'रस्त्यांची दुरुस्ती वेळेत झाली नाही तर संबंधित कंत्राटदारांना काळ्या यादीत टाकण्याची कारवाई करा,' अशा कडक सूचना देण्यात आल्या. घरकुल लाभाध्यांना मुकाम व रतीची मोफत रॉयल्टी देण्याबाबत सकारात्मक चर्चा झाली. चर्चा अंती अध्यक्षांनी संबंधित यंत्रणेला याबाबत आवश्यक सूचना दिल्या.

दरम्यान, विधवा महिलांना प्राधान्याने घरकुलाचा लाभ मिळावा या विषयावरही बैठकीत गंभीर चर्चा झाली. अनेक पात्र महिलांना योजनापासून वंचित राहावे लागत असल्याची बाब समोर आल्यानंतर अध्यक्षांनी यावर कडक कार्यवाही करण्याचे निर्देश अधिकाऱ्यांना दिले. दिशा समितीच्या या बैठकीत विकासकामांच्या नुटीवर जोरदार चर्चा झाली असून नागरिकांच्या प्रश्नांबाबत प्रशासन अधिक संवेदनशील होण्याची गरज असल्याचे स्पष्टपणे दिसून आले.

लोतखेडजवळील पूर्णानदीच्या पात्रातून रेतीचा जोरदार उपसा!



प्रतिनिधी ३० मे

जेसीबीच्या सहाय्याने काढली जाते रेती रेती माफीयांचा उघड-उघड दरोडा

अकोला : जिल्हातून लोतखेड जवळील पूर्णा नदीपात्रातून जेसीबीच्या सहाय्याने मोठ्या प्रमाणात रेतीचा उपसा सुरू आहे. रेतीची वाहने दिवस-रात्र म्हैसांग भागातून जात आहेत. म्हैसांग भागातून रात्रंदिवस बेकायदेशीर रेतीचे उखलन सुरू आहे. एक प्रकारे ह्या रेती रेती माफीयांचा उघड-उघड दरोडा असल्याचे नागरिकांचे म्हणणे आहे. मात्र या सर्व प्रकाराकडे महसूल विभागाचे दुर्लक्ष होत असल्याने सध्या हा विभाग गाड झोपेत असल्याची चर्चा परिसरात रंगत आहे.

या रेती माफीयांच्या आवढव्य आणि ओहोरलेड ट्रक वाहतुकीमुळे सामान्य जनतेचे जगण असण झाले आहे. धक्कादायक बाब म्हणजे, म्हैसांग येथील स्मशानभूमीसमोरील रस्ता, जो आधीच अत्यंत अरुंद होता, तो या अवजड ट्रकच्या वाहतुकीमुळे तब्बल दोन फूट खाली दबला आहे. स्मशानभूमीचा रस्ता पूर्णपणे उद्ध्वस्त झाला आहे. अत्यंत संस्कारासाठी जाणाऱ्या लोकांना व नातेवाईकांना आता या चिखलातून आणि खचलेल्या रस्त्यातून जावे लागत

आहे. मृत्यूनंतरही माणसाला शांता लाभू नये? इतकी दयनीय अवस्था या रेती माफीयांनी करून ठेवली आहे. यारेती माफीयांकडून बेधडकपणे निसर्गाची लूट सुरू आहे. गावकरी त्रस्त आहेत, रस्ते खराब झालेले, पण कारवाईच्या नावावर मात्र प्रशासनाचा आनंदी आनंद आहे! इथून रोज क्षमतेपेक्षा जास्त रेती भरून ट्रक धावत आहेत. नदीचे पात्र तर ओरबाडलेच, पण आता गावातील रस्ते आणि स्मशानभूमीच्या वाटाही यांनी सोडलेल्या नाहीत.

शेतकऱ्यांनी पर्यायी खते वापरावी

प्रतिनिधी ३० मे

अकोला : डि ए पी खतांचा पुरवठा कमी होत असल्याने पर्यायी खताचा वापर करण्याचा सल्ला राज्यातील कृषी विभागाने दिला आहे. पाहू या नेमके कोणते पर्यायी खते खरीप हंगामासाठी आहेत.

राज्यामध्ये लवकरच पेरणीला सुरुवात होणार असून डिएपी खताची शेतकऱ्यांकडून जास्त मागणी होणार आहे. डिएपी (डी अमोनियम फॉस्फेट) खता मध्ये १८ टक्के नत्र तर ४६ टक्के स्फुरद ही अन्नद्रव्ये आहेत. राज्यामध्ये डिएपी खताचा पुरवठा अपेक्षेप्रमाणे होत नाही त्यामुळे पर्यायी खत वापरणे गरजेचे आहे. स्फुरद युक्त खतामध्ये डिएपी खतानंतर एसएसपी (सिंगल सुपर फॉस्फेट) या खताची सर्वाधिक मागणी आहे. एसएसपी खत हे देशातर्गत तयार होत असून यामध्ये स्फुरद-१६

टक्के सह सल्फर व इतर सूक्ष्म अन्नद्रव्ये आढळून येतात. सल्फर अन्नद्रव्यामुळे तेलबिया पिकांमध्ये एसएसपी खताचा वापर फायदेशीर ठरणार आहे. डिएपी खताच्या एका गोणी ऐवजी युरिया अर्धी गोणी व एसएसपी तीन गोणी खतांचा वापर डिएपीस चांगला पर्याय आहे. त्यामुळे या संयुक्त खतांचा वापर केल्यास पिकांसाठी पोषक ठरतो. डिएपी या खतामध्ये ४६ टक्के स्फुरद अन्नद्रव्याची मात्रा असून डिएपी खताच्या एका गोणी ऐवजी युरिया अर्धी गोणी व डिएपी एक गोणी खतांचा वापर केल्यास तो देखिल डिएपी खतास उत्तम पर्याय आहे. चालू खरीप हंगामामध्ये शेतकऱ्यांनी केवळ डिएपी खतावरच अवलंबून न राहता बाजार मध्ये उपलब्ध असलेल्या पर्यायी खतांचा वापर करण्याचे आवाहन कृषी विभागाकडून सर्व शेतकरी बांधवांना करण्यात येत आहे.

टोपी बदलून दिला सामाजिक एकतेचा संदेश

बाळापुरात सत्यपाल महाराजांच्या कीर्तनाला अलोट गर्दी !

प्रतिनिधी ३० मे

बाळापुर : सत्यशोधक समाजाचे संस्थापक आणि थोर विचारवंत क्रांतीसूर्य महात्मा ज्योतिराव फुले यांच्या दिशेने महोत्सवाचे औचित्य साधून बाळापुर येथे प्रबोधनात्मक कीर्तनाचे आयोजन करण्यात आले होते. महाराष्ट्र माळी युवक संघटना, बाळापुर शहर यांच्या वतीने २७ मे रोजी सायंकाळी बाळापुर येथील अकोला नाका येथील कार्यक्रमात प्रकाश तायडे यांनी विचार व्यक्त करताना सांगितले कि आम्हाला अभिमान आहे आम्ही महात्मा फुले यांच्या वंशात जन्माला आलोय, आणि त्यांचे समतेचे नायाचे विचारांचा प्रसार आणि प्रचार



करण्याची जबाबदारी आपली आहे. म्हणून महाराष्ट्र माळी युवक संघटनेच्या माध्यमातून दरवर्षी वेगवेगळे उपक्रम राबविले जातात. त्यानंतर मुख्य प्रबोधनकार म्हणून प्रसिद्ध सप्तखंजरी वादक, राष्ट्रीय प्रबोधनकार ह.भ.प. सत्यपाल महाराज यांनी आपल्या रोखटो वाणीतून समाजप्रबोधन करत सामाजिक एकतेचा संदेश दिला. कीर्तनादरम्यान सत्यपाल महाराजांनी

एका मुस्लिम बांधवाच्या डोक्यातील टोपी स्वतः परिधान केली आणि स्वतःच्या डोक्यातील भगवी टोपी त्या मुस्लिम बांधवाच्या डोक्यात घालून सामाजिक ऐक्याचे एक अनोखे उदाहरण जनतेसमोर ठेवले. आणि टोपी बदलल्याने आपला धर्म बदलत नसल्याचे दाखवून दिले. या भव्य सोहळ्याचे अध्यक्षस्थान क्षत्रिय माळी परिषद बाबीसगावचे अध्यक्ष गणेशराव आसोलेकर यांनी भूषवले.

आता श्री संत एकनाथ महाराजांच्या दरबारात श्रींचा तीर्थक्षेत्रिय सप्ताह

प्रतिनिधी ३० मे

अकोट : आकोट श्री संत वासुदेव महाराज ज्ञानपीठ संस्था, क्षेत्र श्रद्धासागर आकोट द्वारा प्रतिवर्षी एका तीर्थक्षेत्रीय श्री संत वासुदेव महाराज यांचा श्री ग्रंथराज ज्ञानेश्वरी पारायण सप्ताह आयोजित केला जातो. यावर्षीचा तीर्थक्षेत्रिय सप्ताह श्री संत एकनाथ महाराज यांच्या दरबारात क्षेत्र पैठण येथे सुनियोजित आहे. मागील काही वर्षांमध्ये क्षेत्र सिंदी रेल्वे क्षेत्र त्र्यंबकेश्वर, क्षेत्र सासवड, क्षेत्र मुक्ताईनगर, क्षेत्र नेवासा, क्षेत्र देहू, क्षेत्र पिंपळनेर, इत्यादी महाराष्ट्रातील सुप्रसिद्ध तीर्थक्षेत्रांवर श्री संत वासुदेव महाराज यांचा तीर्थक्षेत्रिय सप्ताह भव्य दिव्य प्रमाणात पार पडलेला आहे. छ. संभाजीनगर जिल्ह्यातील श्री संत एकनाथ महाराज संस्थान, श्री क्षेत्र पैठण येथील सप्ताहात श्री ग्रंथराज ज्ञानेश्वरी पारायण व अखंड हरिनाम

१ जून रोजी श्रींचे प्रस्थान श्री क्षेत्र पैठण येथील सप्ताहाकरिता श्री संत वासुदेव महाराज यांचा पालखी-रथ, रजत मुखवटा, पादुका, चोपदार, टाळकरी, महाराज मंडळी, सेवाधारी, शिबिरार्थी विद्यार्थी, आदी संस्थेचे सर्व सेवाभावी मंडळी यांचे १ जून रोजी श्री क्षेत्र श्रद्धा सागर येथून दुपारी ४ वा. प्रस्थान होईल. सप्ताह ३ ते १० जून दरम्यान संपन्न होणार आहे. सप्ताहामध्ये व्यासपीठ नेतृत्व ह.भ.प. अंबादास महाराज मानकर, तसेच दररोज सकाळी ११ वाजता श्री ज्ञानेश्वरी व श्री भावार्थ रामायण या ग्रंथांवर ह.भ.प. उमेश महाराज मोहोकार यांची प्रवचन सेवा संपन्न होणार आहे. ९ जून रोजी ज्ञानेश्वरी पारायण समाप्ती प्रसंगी ह.भ.प. वासुदेव महाराज महल्ले यांची प्रवचन सेवा होईल.

आलेगावात ईद-उल-अजहा उत्साह आणि शांततेत साजरी



प्रतिनिधी ३० मे

आलेगाव : पातूर तालुक्यातील आलेगाव येथे ईद-उल-अजहाचा सण यंदाही पारंपरिक उत्साह, श्रद्धा आणि बंधुभावाच्या वातावरणात साजरा करण्यात आला. ईदची नमाज अदा करण्यासाठी मुस्लिम बांधव मोठ्या संख्येने ईदगाह आणि बदनर मशिदीत एकत्र जमले होते. ईदगाह येथे जामा मशिदीचे इमाम हाफिज जुबेर साहेब यांनी ईदची नमाज अदा करून खुतबा दिला. नमाजानंतर देशात अमन, शांता आणि सुख-समृद्धीसाठी विशेष दुआ करण्यात आली.

तसेच बदनर मशिदीत इमाम असद साहेब यांनी नमाजाचे नेतृत्व केले. त्यांनी खुतबा देत ईद-उल-अजहाच्या महत्त्वावर प्रकाश टाकला. नमाजानंतर देशात बंधुभाव, शांता आणि प्रगतीसाठी प्रार्थना करण्यात आली. या प्रसंगी पोलिस प्रशासनाकडून विशेष बंदोबस्त ठेवण्यात आला होता. प्रशासनाच्या उपस्थितीत संपूर्ण कार्यक्रम शांततेत आणि सुरळीत पार पडला. ईदच्या निमित्ताने नागरिकांनी एकमेकांना मिठी मारून शुभेच्छा दिल्या आणि बंधुभावाचा संदेश दिला.

वसतीगृह प्रवेश प्रक्रिया सुरू

अकोला : सामाजिक न्याय व विशेष सहाय्य विभागांतर्गत मागासवर्गीय मुलींचे शासकीय वसतीगृह (आदर्श कॉलनी), अकोला येथील इयत्ता ८ वी ते बरिष्ठ महाविद्यालयीन विद्यार्थिनींसाठी वसतिगृहातील रिक्त जागांनुसार प्रवेश अर्ज स्विकारण्याची प्रक्रिया सुरू झाली आहे.

अनुसूचित जाती, अनुसूचित जमाती, विमुक्त जाती-भटक्या जमाती, विशेष मागास प्रवर्ग, तसेच अनाथ, अपंग व आर्थिकदृष्ट्या मागास प्रवर्गातील विद्यार्थिनींसाठी ही सुविधा उपलब्ध असून, वसतीगृह प्रवेशासाठी ऑनलाईन अर्ज भरण्याची प्रक्रिया सुरू करण्यात आलेली आहे. पात्र व गरजू विद्यार्थिनींनी या संघीया लाभ घ्यावा, असे आवाहन गृहपाल व्ही. वी. कुळकर्णी यांनी केले आहे. ऑनलाईन अर्ज भरण्यासाठी अधिकृत संकेतस्थळ सुरू केले असून अर्जदारांनी <https://hmas.mahaait.org> या संकेतस्थळावर अर्ज सादर करावा.

आकोट येथे श्रीमद भागवत कथा सप्ताहाचे आयोजन



अकोट : श्री संत नरसिंग महाराज संस्थान व श्री संत नरसिंग महाराज झोपडी यांच्या संयुक्त विद्यमाने पवित्र अधिक मासानिमित्त श्रीमद भागवत कथा सप्ताहाचे आयोजन करण्यात आले आहे. हा धार्मिक सोहळा अधिक ज्येष्ठ-सोमवार, १ जून ते अधिक ज्येष्ठ-रविवार, ७ जून दरम्यान श्री संत नरसिंग महाराज मंदिर सभागृह येथे अत्यंत भक्तिमय वातावरणात संपन्न होणार आहे. या महोत्सवाचे मुख्य आकर्षण म्हणजे प्रसिद्ध कथा वाचक ह. भ. प. श्री कुंजबिहारी महाराज (कामरगाव) यांच्या वाणीतून होणारे श्रीमद भागवत कथामुक्त होय. दररोज दुपारी ३ ते सायंकाळी ६ या वेळेत भागवत कथा होणार असून परिसरातील भाविकांना आध्यात्मिक मेजवानी

मोरझाडीत ग्रामस्थांची सतर्कता, निकृष्ट कामाविरोधात एल्गार

प्रतिनिधी ३० मे

अकोला : ग्रामीण भागातील विकास कामांमध्ये पारदर्शकता आणि गुणवत्ता राखण्यासाठी बाळापुर तालुक्यातील मोरझाडी येथील ग्रामस्थ आणि स्थानिक लोकप्रतिनिधींनी मोठी सतर्कता दाखवली आहे. मोरझाडी ग्रामपंचायत अंतर्गत जिल्हा परिषदेच्या माध्यमातून मंजूर झालेल्या १ कोटी ४८ लाख निधीच्या डॉबरीकरण रस्त्याचे काम अत्यंत निकृष्ट दर्जाचे होत असल्याचा आरोप करत, या कामाची तात्काळ चौकशी करण्याची मागणी उपसरपंच दिली पण रवींद्र पाटील यांनी अकोला जिल्हा परिषदेच्या मुख्य कार्यकारी अधिकाऱ्यांकडे एका

- तब्बल १ कोटी ४८ लाखांच्या सुमार रस्ते कामाची चौकशी करा
- गावकरी व उपसरपंचांची जिल्हा परिषद प्रशासनाकडे मागणी



पत्राद्वारे केली आहे. ग्रामपंचायतीने घेतलेल्या या आक्रमक आणि जागरूक भूमिकेमुळे प्रशासकीय वर्तुळात खळबळ उडाली आहे. रस्त्याचे काम दिलेल्या एस्टिमेटनुसार किलोमीटरच्या निकषात आणि उत्तम गुणवत्तेचे होणे आवश्यक होते. मात्र, कंत्राटदाराकडून नियमांचे उल्लंघन होत असल्याचे गावकऱ्यांच्या निदर्शनास आले. यावर तात्काळ पाऊल उचलत उपसरपंचांनी प्रशासनाला

इशारा दिला आहे की, या कामाची आधी चौकशी व्हावी, त्यानंतरच कंत्राटदाराला बिल अदा केले जावे. चौकशी न करता पैसे दिल्यास मोरझाडीतील सर्व नागरिक जिल्हा परिषद कार्यालयासमोर आमरण उपोषण करतील. सार्वजनिक निधीचा गैरवापर रोखण्यासाठी आणि आपल्या गावातील रस्ते दर्जेदार व्हावेत यासाठी मोरझाडी येथील नागरिकांनी घेतलेला हा पुढाकार इतर गावांसाठीही प्रेरणादायी ठरत आहे.

फौजी फिजिकल अकॅडमीचा यशस्वी ठसा

मूर्तिजापूरच्या दोन मुलींची पोलीस दलात निवड

प्रतिनिधी ३० मे

मूर्तिजापूर : येथील 'फौजी फिजिकल अकॅडमी'च्या उत्कृष्ट आणि दर्जेदार मार्गदर्शनाचा सुवर्णकलश पुन्हा एकदा झळकला आहे. अकॅडमीच्या दोन गुणवंत विद्यार्थिनींनी पोलीस भरतीत नेत्रदीपक यश संपादन करत पोलीस विभागात आपली जागा निश्चित केली आहे. अनुष्का कुर्मी रा. सिरसो, ता. मूर्तिजापूर आणि अपेक्षा मोहन इंगळे, ता. शिवाजी नगर, मूर्तिजापूर अशी पोलीस दलात निवड झालेल्या तरुणींची नावे आहेत. या दैदिघ्यमान यशामुळे संपूर्ण मूर्तिजापूर परिसरात आनंदाचे वातावरण निर्माण झाले असून अकॅडमीवर कौतुकाचा वर्षाव होत आहे.



१७ वर्षे देशसेवा आणि आता निःशुल्क कर्तव्य
१७ वर्षे भारतीय सैन्यात देशाची सेवा करून सेवानिवृत्त झालेले माजी सैनिक मंगेश घुगे यांनी मूर्तिजापूरमध्ये तरुण-तरुणींना सैन्यात व पोलीस दलात भरती होण्याची संधी मिळावी म्हणून 'फौजी फिजिकल अकॅडमी'ची स्थापना केली. विशेष म्हणजे, या अकॅडमीच्या माध्यमातून ते विद्यार्थ्यांना पूर्णपणे निःशुल्क (मोफत) मार्गदर्शन करतात.

जिद्द आणि कठोर परिश्रमाचे फळ
अनुष्का आणि अपेक्षा यांनी अत्यंत प्रतिकूल परिस्थितीवर मात करत, कठोर परिश्रम, जिद्द आणि योग्य मार्गदर्शनाच्या जोरावर हे यश खेचून आणले आहे. आपल्या यशाचे श्रेय देताना दोन्ही मुलींनी सांगितले की, पालकांचा पाठिंबा, शिक्षकांचे आशीर्वाद आणि मंगेश घुगे सरांचे अचूक मार्गदर्शन यामुळेच आज आम्ही खाकी वर्दी परिधान करण्याचे आमचे स्वप्न पूर्ण करू शकलो.

भविष्यातील संकल्प आणि आवाहन
अकॅडमीच्या या यशामुळे फौजी फिजिकल अकॅडमीचा परिसरातील दबदबा आणखी वाढला आहे. भविष्यातही ग्रामीण व गरजू भागातील अधिकाधिक विद्यार्थ्यांना मार्गदर्शन करून त्यांना शासकीय सेवेत उच्च पदांवर पोहोचवण्याचा संकल्प अकॅडमीच्या वतीने व्यक्त करण्यात आला आहे. ज्या तरुण-तरुणींना देशसेवा करायची आहे किंवा पोलीस दलात भरती व्हायची आहे, त्यांनी कोणत्याही आर्थिक विवंचनेचा विचार न करता अकॅडमीमध्ये प्रवेश घ्यावा व आपल्या स्वप्नांना गवसणी घालावी, असे आवाहन माजी सैनिक मंगेश घुगे यांनी केले आहे. दोन्ही यशस्वी मुलींचे व फौजी अकॅडमीचे सर्व स्तरातून अभिनंदन होत आहे.

समर्थ शिक्षण प्रसारक मंडळ व्द्वारा संचालित एफ ५२२६

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय गायत्री नगर, अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

वैशिष्ट्ये :

- अनुभवी शिक्षकवृंद
- सुसज्ज पाठ्यभूत इमारत
- दरेंदार अभ्यासक्रमासोबत नाविन्यपूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCTV ची सुविधा
- कला, संस्कृती, क्रिडा विद्यार्थ्यांच्या सर्वांगीन विकासावर भर
- सुसज्ज प्रयोगशाळा

इयत्ता १ ली ते १० वी साठी प्रवेश देणे सुरू आहे.

- इयत्ता १ ली ते ८ वी च्या विद्यार्थ्यांना मोफत गणवेश
- इयत्ता १ ली ते १० वी पर्यंतच्या विद्यार्थ्यांना मोफत बससेवा उपलब्ध
- शालेय पोषण आहार

माँ गायत्री प्राथमिक शाळा व स्व. प्रकाश देशमुख विद्यालय

मो. ९९२११८६७१५, ९५११२५४९५९, ९४२१८९५७९०, ९९६०४३७३६६

